



Kunsill
tal-Unjoni Ewropea

Brussell, 3 ta' Marzu 2023
(OR. en)

7081/23

Fajl Interistituzzjonali:
2023/0056(COD)

PECHE 67
CODEC 300

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Marzu 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 108 final
Sugġett:	Proposta għal REGOLAMENTO TAL-PARLAMENT EWROPEW U TAL-KUNSILL li jemenda r-Regolament (UE) 2019/833 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral

Id-delegazzjonijiet isibu meħmuż id-dokument COM(2023) 108 final.

Mehmuż: COM(2023) 108 final



IL-KUMMISSJONI
EWROPEA

Brussell, 3.3.2023
COM(2023) 108 final

2023/0056 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2019/833 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

L-iskop ewlieni tal-proposta huwa li l-miżuri ta' konservazzjoni u ta' infurzar li l-Organizzazzjoni tas-Sajd fl-Atlantiku tal-Majjistral (NAFO) adottat waqt il-laqgħa annwali tagħha f'Settembru 2022 jiġu implimentati fid-dritt tal-Unjoni. In-NAFO hija l-organizzazzjoni reġjonali għall-ġestjoni tas-sajd li hija responsabbli għall-ġestjoni tar-riżorsi tas-sajd fl-Atlantiku tal-Majjistral li huma taħt ir-responsabbiltà tagħha. Il-miżuri ta' konservazzjoni u ta' ġestjoni tan-NAFO japplikaw biss għaž-Żona Regolatorja tan-NAFO li tinsab fl-ibhra internazzjonali u li hija ddefinita bħala ż-żona li tinsab lil hinn miż-żona li fiha s-sajd jaqa' taħt il-ġuriżdiżjoni tal-istati kostali. L-UE ilha mill-1979 Parti Kontraenti tan-NAFO.

Skont il-Konvenzjoni NAFO, il-miżuri ta' konservazzjoni li l-Kummissjoni tan-NAFO tadotta huma vinkolanti (l-Artikoli XIV, VI.8 u VI.9) u l-Partijiet Kontraenti huma obbligati jimplimentawhom.

Ir-Regolament (UE) 2019/833 implimenta fil-liġi tal-Unjoni l-miżuri ta' konservazzjoni u ta' infurzar tan-NAFO u gie emendat fl-2021 u fl-2022 biex jimplimenta l-miżuri adottati min-NAFO fl-2019, fl-2020 u fl-2021. Din il-proposta tkopri l-emendi adottati min-NAFO waqt il-laqgħa annwali tagħha f'Settembru 2022. Dawk l-emendi dahlu fis-seħh fl-1 ta' Diċembru 2022 u japplikaw minn dik id-data.

• Konsistenza mad-dispożizzjonijiet eżistenti fil-qasam ta' politika

Din il-proposta hija konsistenti mar-Regolament (UE) 2019/833.

Il-proposta hija konformi mal-Parti VI tar-Regolament (UE) Nru 1380/2013 dwar il-Politika Komuni tas-Sajd (li tittratta l-politika esterna), u li tipprevedi li l-Unjoni twettaq is-sajd estern tagħha f'konformità mal-obbligi internazzjonali tagħha u ssejjes l-attivitajiet tas-sajd tal-UE fuq il-kooperazzjoni reġjonali fil-qasam tas-sajd.

Il-proposta tikkomplimenta kemm ir-Regolament (UE) 2017/2403 dwar il-ġestjoni ta' flotot tas-sajd esterni, li jipprevedi li l-bastimenti tas-sajd tal-Unjoni ikunu soġġetti għall-awtorizzazzjoni tas-sajd mill-Organizzazzjonijiet Reġjonali għall-Ġestjoni tas-Sajd, u kemm ir-Regolament tal-Kunsill (KE) Nru 1005/2008 dwar is-sajd illegali, mhux irrappurtat u mhux irregolat, li jipprevedi l-inklużjoni tal-lista tan-NAFO tal-bastimenti li jwettqu sajd illegali, mhux irrappurtat u mhux irregolat (is-sajd IUU) fil-lista tal-Unjoni tal-bastimenti li jwettqu l-IUU.

Din il-proposta ma tkoprix l-opportunitajiet tas-sajd tal-UE li ddeċidew dwarhom in-NAFO. Skont l-Artikolu 43(3) tat-Trattat dwar il-Funzjonament tal-Unjoni Ewropea (it-TFUE), huwa l-Kunsill li għandu d-dritt jadotta miżuri dwar l-iffissar tal-prezzijiet, l-imposti, l-għajjuna u l-limitazzjonijiet kwantitattivi u dwar l-iffissar u l-allokazzjoni ta' opportunitajiet tas-sajd.

• Konsistenza ma' politiki oħra tal-Unjoni

Il-proposta hija konsistenti ma' politiki oħra tal-Unjoni.

2. **BAŽI ĠURIDIKA, SUSSIDJARJETÀ U PROPORZZJONALITÀ**

- **Baži ġuridika**

Il-proposta hija bbażata fuq l-Artikolu 43(2) tat-TFUE minhabba li tistabbilixxi d-dispożizzjonijiet li huma mehtieġa għall-kisba tal-oġġettivi tal-politika komuni tas-sajd.

- **Sussidjarjetà (għall-kompetenza mhux esklużiva)**

Il-proposta tidhol fl-ambitu tal-kompetenza esklużiva tal-Unjoni (l-Artikolu 3(1)(d) tat-TFUE). Għalhekk il-prinċipju tas-sussidjarjetà ma japplikax.

- **Proporzjonalità**

Il-proposta se tiżgura li jintlaħqu l-obbligi tal-UE marbutin man-NAFO mingħajr ma tmur lil hinn minn dak li huwa mehtieġ biex jintlaħaq dan l-għan.

- **Għażla tal-istrument**

L-istrument magħżul jemenda r-Regolament (UE) 2019/833.

3. **RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT**

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux rilevanti.

- **Konsultazzjonijiet mal-partijiet ikkonċernati**

L-iskop ta' din il-proposta huwa li temenda r-Regolament (UE) 2019/833 billi timplimenta fid-dritt tal-Unjoni l-miżuri ta' konservazzjoni u ta' infurzar li ġew adottati waqt il-laqgħa annwali tan-NAFO f'Settembru tal-2022. L-esperti nazzjonali tal-Istati Membri tal-UE u r-rappreżentanti tal-industrija ġew ikkonsultati kemm fil-perjodu ta' qabel il-laqgħa annwali tan-NAFO li matulha ġew adottati dawn il-miżuri u kemm waqt in-negozjati li saru fin-NAFO.

- **Ġbir u użu tal-għarfien espert**

Din il-proposta timplimenta fid-dritt tal-Unjoni l-miżuri ta' konservazzjoni u ta' infurzar tan-NAFO li ġew adottati f'konformità mal-pariri xjentifiċi u ta' kontroll tal-kumitati permanenti tan-NAFO.

- **Valutazzjoni tal-impatt**

Mhix rilevanti. Din il-proposta timplimenta fid-dritt tal-Unjoni l-miżuri ta' konservazzjoni u ta' infurzar tan-NAFO li jorbtu lill-Partijiet Kontraenti u li tapplika direttament għall-Istati Membri.

- **Idoneità regolatorja u simplifikazzjoni**

Din il-proposta mhix marbuta mal-idoneità regolatorja u mas-simplifikazzjoni (il-programm imsejjah REFIT).

- **Drittijiet fundamentali**

Din il-proposta ma ghandha l-ebda impatt fuq il-harsien tad-drittijiet fundamentali.

4. IMPLIKAZZJONIJIET GHALL-BAĠIT

Din il-proposta ma ghandha l-ebda implikazzjoni għall-baġit.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rappurtar**

Mhux applikabbli.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

Il-proposta timplimenta l-miżuri ta' konservazzjoni u ta' infurzar adottati fil-laqgħa annwali tan-NAFO ta' Settembru 2022 dwar: (i) dmirijiet godda tal-Istati Membri tal-bandiera relatati mas-sottomissjoni ta' pjanijiet ta' riċerka u rekwiżiti ta' bastimenti għall-partecipazzjoni f'attivitajiet ta' riċerka; (ii) regolamentazzjoni ta' tkarkir bi prova mal-ewwel dhul f'Divizjoni għal vjaġġ tas-sajd; (iii) aġġustamenti għall-gheluq tar-redfish fid-divizjoni 3M; (iv) il-projbizzjoni tal-ħatt l-art, tat-trażbord u taż-żamma abbord tal-kelb il-baħar ta' Greenland; u (v) l-kontroelenkar tal-bastimenti IUU minn organizzazzjonijiet reġjonali ohra għall-ġestjoni tas-sajd.

Il-proposta tiddelega wkoll lill-Kummissjoni s-setgħat li temenda r-Regolament (UE) 2019/833 dwar id-dmirijiet tal-Istati Membri relatati mas-sottomissjoni tal-pjanijiet ta' riċerka u r-rekwiżiti tal-bastimenti biex iwettqu attivitajiet ta' riċerka, jekk in-NAFO temenda tali miżuri fil-futur. Huwa meħtieġ l-implimentazzjoni fil-pront ta' dawn id-dispożizzjonijiet fid-dritt tal-Unjoni biex il-bastimenti tal-Unjoni jkunu jistgħu jistadu bl-istess mod bħall-bastimenti tal-Partijiet Kontraenti l-ohrajn tan-NAFO fl-istaġuni tas-sajd futuri.

Proposta għal

REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2019/833 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikulari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Filwaqt li jaġixxu skont il-proċedura legiżlattiva ordinarja,

Billi:

- (1) Ir-Regolament (UE) 2019/833 tal-Parlament Ewropew u tal-Kunsill² implimenta fid-dritt tal-Unjoni l-iktar regoli aġġornati għall-miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral (NAFO). Sussegwentement, dan ir-Regolament gie emendat sabiex jimplimenta l-miżuri tan-NAFO adottati waqt il-laqgħat annwali tagħha fl-2019, l-2020 u l-2021³.
- (2) Sussegwentement, fl-44 Laqgħa Annwali tagħha f'Settembru 2022 in-NAFO adottat għadd ta' miżuri legalment vinkolanti għall-konservazzjoni tar-riżorsi tas-sajd taht ir-responsabbiltà tagħha fir-rigward ta' dmirijiet godda tal-Istati Membri tal-bandiera relatati mas-sottomissjoni ta' pjanijiet ta' riċerka u rekwiżiti ta' bastimenti biex jitwettqu attivitajiet ta' riċerka, ir-regolamentazzjoni ta' tkarkir bi prova mal-ewwel dħul f'Divizjoni fuq vjaġġ tas-sajd, l-aġġustamenti għall-gheluq tar-redfish fit-3M, il-projbizzjoni tal-hatt l-art, tat-trażbord u taż-żamma abbord tal-kelb il-baħar ta' Greenland u l-kontroelenkar ta' bastimenti illegali, mhux rappurtati u mhux regolati (IUU) minn organizzazzjonijiet reġjonali ohra għall-ġestjoni tas-sajd.

¹ ĠU C , , p. .

² Ir-Regolament (UE) 2019/833 tal-Parlament Ewropew u tal-Kunsill tal-20 ta' Mejju 2019 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral, li jemenda r-Regolament (UE) 2016/1627 u li jhassar ir-Regolamenti tal-Kunsill (KE) Nru 2115/2005 u (KE) Nru 1386/2007 (ĠU L 141, 28.5.2019, p. 1).

³ Ir-Regolament (UE) 2021/1231 tal-Parlament Ewropew u tal-Kunsill tal-14 ta' Lulju 2021 li jemenda r-Regolament (UE) 2019/833 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral (ĠU L 274, 30.7.2021, p. 32), ir-Regolament (UE) 2022/2037 tal-Parlament Ewropew u tal-Kunsill tad-19 ta' Ottubru 2022 li jemenda r-Regolament (UE) 2019/833 li jistabbilixxi miżuri ta' konservazzjoni u ta' infurzar li japplikaw fiż-Żona Regolatorja tal-Organizzazzjoni tas-Sajd fl-Atlantiku tal-Majjistral (ĠU L 275, 25.10.2022 p. 11).

- (3) Dawk il-miżuri huma indirizzati lill-Partijiet Kontraenti tan-NAFO, u jinkludu wkoll obbligi għall-operaturi. Wara li l-Miżuri ta' Konservazzjoni u ta' Infurzar tan-NAFO (CEM) dahlu fis-sehħ fl-1 ta' Diċembru 2022, dawn bdew jorbtu lill-Partijiet Kontraenti kollha tan-NAFO. Fir-rigward tal-Unjoni Ewropea, dawn iridu jiġu implimentati fid-dritt tal-Unjoni sal-punt li fih mhumiex diġà previsti mid-dritt tal-Unjoni.
- (4) Għalhekk, jenhtieg li r-Regolament (UE) 2019/833 jiġi emendat sabiex jimplimenta dawn il-miżuri l-godda tan-NAFO.
- (5) Ċerti dispożizzjonijiet tas-CEM x'aktarx jiġu emendati waqt il-Laqgħat Annwali tan-NAFO li ġejjin wara li ddaħhlu miżuri godda b'rabta mal-pjanijiet ta' riċerka fuq is-sajd. Sabiex tali emendi futuri tas-CEM jiġu implimentati malajr fid-dritt tal-Unjoni, is-setgħa ta' adozzjoni ta' atti skont l-Artikolu 290 tat-Trattat dwar il-Funzjonament tal-Unjoni Ewropea jenhtieg li tiġi delegata lill-Kummissjoni fir-rigward tad-dmirijiet tal-Istat Membru b'rabta mas-sottomissjoni ta' pjanijiet ta' riċerka u ta'rekwiziti marbutin mal-bastimenti biex jwettqu l-attivitajiet ta' riċerka.
- (6) Huwa partikolarment importanti li l-Kummissjoni twettaq konsultazzjonijiet xierqa matul ix-xogħol ta' thejjija tagħha, anke fil-livell tal-esperti, u li dawk il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet⁴. B'mod partikulari, biex tiġi żgurata parteċipazzjoni uguali fit-thejjija ta' atti delegati, il-Parlament Ewropew u l-Kunsill jenhtieg li jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom jenhtieg li jkollhom aċċess sistematiku għal-laqgħat tal-gruppi tal-esperti tal-Kummissjoni li jkunu qed jittrattaw it-thejjija tal-atti delegati.
- (7) Għalhekk jenhtieg li r-Regolament (UE) 2019/833 jiġi emendat skont dan,
- ADOTTAW DAN IR-REGOLAMENT:

Artikolu 1

Emendi fir-Regolament (UE) 2019/833

Ir-Regolament (UE) 2019/833 b'dan huwa emendat kif ġej:

- (1) Fl-Artikolu 4, il-paragrafu (2) huwa sostitwit b'dan li ġej:
- “2. L-Istat Membru tal-bandiera għandu:
- (a) javża lill-Kummissjoni, b'mod elettroniku u fil-format preskritt fl-Anness II.C tas-CEM imsemmi fil-punt 5 tal-Anness ta' dan ir-Regolament, u qabel il-bidu tar-riċerka, bil-bastimenti kollha tar-riċerka intitolati li jtajru l-bandiera tiegħu li huma awtorizzati biex iwettqu attivitajiet tar-riċerka fiż-Żona Regolatorja;
- (b) jipprovdi pjan ta' riċerka lill-Kummissjoni għall-bastimenti kollha intitolati li jtajru l-bandiera tiegħu li huma awtorizzati jwettqu attivitajiet ta' riċerka fiż-Żona Regolatorja, mhux inqas minn 40 jum qabel il-laqgħa tal-Kunsill Xjentifiku tan-NAFO ta' Ġunju, fil-kazijiet ta' stharrigiet u ta' attivitajiet ta' riċerka godda mhux rikorrenti u fejn il-qabdiet miżmuma abbord matul l-attivitajiet ta' riċerka jkunu

⁴

GU L 123, 12.5.2016, p. 1.

maħsuba għall-kummerċjalizzazzjoni. F'każijiet ohra, il-pjan ta' riċerka għandu jiġi pprovdut mhux inqas minn 10 ijiem qabel il-bidu tar-riċerka;

(c) jiżgura li l-pjan ta' riċerka ta' sħarriġiet imwettqa fiż-Żona Regolatorja li jimmiraw għal stokkijiet soġġetti għal opportunitajiet tas-sajd għandu jkun fih mill-inqas l-informazzjoni li ġejja:

- (i) identifikazzjoni tal-bastiment;
- (ii) skop,
- (iii) sommarju ta' metodi jew proċeduri xjentifiċi,
- (iv) post u dati tal-attività ta' riċerka,
- (v) isem tal-investigatur prinċipali,
- (vi) jekk il-qabdiet miżmuma abbord humiex se jiġu kkummerċjalizzati,
- (vii) qabda totali stmata tar-riċerka tal-ispeċijiet fil-mira tal-isħarriġ u jekk osservatur b'għarfien espert xjentifiku suffiċjenti hux se jkun abbord,
- (viii) informazzjoni dwar meta r-riżultati tar-riċerka se jiġu ppreżentati lill-Kunsill Xjentifiku tan-NAFO,
- (ix) fejn rilevanti, kwalunkwe talba għal deroga mid-dispożizzjonijiet f'dan il-punt, u
- (x) fejn rilevanti, indikazzjoni li l-attività tikkostitwixxi sħarriġ jew riċerka ġdida mhux rikorrenti; u

(d) jinnotifika minnufih lill-Kummissjoni dwar il-bidu u t-tmiem tal-attivitàjiet ta' riċerka minn bastimenti impjegati temporanjament fir-riċerka, inkluż matul vjaġġi tas-sajd li fihom isehħu kemm attivitàjiet kummerċjali kif ukoll ta' riċerka.”

(2) Fl-Artikolu 4, il-paragrafu (3) huwa sostitwit b'dan li ġej:

“3. Il-bastimenti involuti fir-riċerka għandhom:

- (a) iżommu abbord kopja tal-pjan ta' riċerka u kwalunkwe tibdil tiegħu bil-lingwa Ingliża f'kull hin, u
- (b) għal sħarriġiet imwettqa fiż-Żona Regolatorja li jimmiraw stokkijiet soġġetti għal opportunitajiet tas-sajd, l-istivar tal-qabdiet meħuda f'attivitàjiet ta' riċerka separatament bi xbieki, plywood, kaxex jew meżzi ohra mill-qabdiet l-oħra kollha li jsiru fi vjaġġi tas-sajd li fihom jitwettqu kemm attivitàjiet kummerċjali kif ukoll ta' riċerka, u l-post tal-qabdiet li jsiru f'attivitàjiet ta' riċerka għandhom jiġu indikati fil-pjan tal-istivar.”

(3) Fl-Artikolu 4, il-paragrafu (4) huwa sostitwit b'dan li ġej:

“4. Sakemm ma jkunx appoġġat mod ieħor mill-opinjoni tal-Kunsill Xjentifiku tan-NAFO, il-bastimenti tar-riċerka li jwettqu sħarriġiet imwettqa fiż-Żona Regolatorja li jkollhom fil-mira stokkijiet soġġetti għal opportunitajiet tas-sajd u li jzommu abbord qabdiet miħsuba matul tali attivitàjiet ta' riċerka bl-iskop li jikkummerċjalizzaw dawn il-qabdiet għandhom:

- (a) jikkonformaw mar-rekwiziti ta' registrazzjoni u rappurtar fil-Kapitolu V ta' dan ir-Regolament,
- (b) ikollhom osservatur b'għarfien espert suffiċjenti abbord,

(c) jgħoddu dawn il-qabdiet mal-kwota rilevanti tal-Istat Membru u mal-limitazzjonijiet tal-isforz tas-sajd stabbiliti fl-opportunitajiet tas-sajd.”

(4) Fl-Artikolu 4, il-paragrafu (5) huwa sostitwit b’dan li ġej:

“5. Sakemm ma jkunx previst mod ieħor f’dan ir-Regolament jew fis-CEM, il-miżuri ta’ konservazzjoni u ta’ ġestjoni marbutin mat-tehid tal-ħut fiż-Żona Regulatorja, b’mod partikulari d-daqs tal-malji, il-limiti tad-daqs u ż-żoni u l-istaġuni magħluqin, ma għandhomx jillimitaw lill-bastimenti tar-riċerka.”

(5) Fl-Artikolu 4, il-paragrafu (6) huwa sostitwit b’dan li ġej:

“6. Il-Kummissjoni għandha tibghat l-informazzjoni nnotifikata mill-Istati Membri tal-bandiera f’konformità mal-paragrafu 2 lis-Segretarju Eżekuttiv tan-NAFO mingħajr dewmien.”

(6) Fl-Artikolu 6, il-paragrafu (1)(e) huwa sostitwit b’dan li ġej:

“(e) jagħlaq is-sajd għar-redfish fid-Divizjoni 3M f’24:00 UTC tal-jum li fih ikun stmat li l-qabda totali rrapportata tkun laħqet il-100 % tat-TAC għar-redfish fid-Divizjoni 3M, kif innotifikat f’konformità mal-paragrafu 3;”

(7) Fl-Artikolu 8, jiżdied il-paragrafu (5):

“5. Mal-ewwel dhul tiegħu f’Divizjoni fi vjaġġ tas-sajd, bastiment jista’ jagħmel tkarkir bi prova wiehed għal massimu ta’ 3 sığhat. Jekk l-istokkijiet soġġetti għal limiti tal-qabdiet aċċessorji jkunu jikkostitwixxu l-ikbar perċentwal, skont il-piż, tal-qabda totali li jkun hemm minn dak il-gbir, dan is-sajd ma għandux jitqies bħala sajd dirett għal daww l-istokkijiet, u l-bastiment għandu jibdel il-pożizzjoni tiegħu minnufih f’konformità mad-dispożizzjonijiet tal-paragrafu 1(b). Il-bastimenti għandhom jidentifikaw kull tkarkir bi prova li jagħmlu f’konformità ma dan il-paragrafu u jirreġistraw il-koordinati tal-pożizzjoni tal-bidu u tat-tmiem ta’ kull tkarkir bi prova li jkunu għamli fil-ġurnal ta’ abbord dwar is-sajd.”

(8) Fl-Artikolu 12, il-paragrafu (9) huwa sostitwit b’dan li ġej:

“9. Għandu jkun ipprojbit is-sajd dirett, iż-żamma, it-trażbord, jew il-ħatt l-art tal-kelb il-baħar ta’ Greenland (*Somniosus microcephalus*) shiħ jew parti minnu fiż-Żona Regulatorja.”

(9) Fl-Artikolu 44, il-punt (c) huwa sostitwit b’dan li ġej:

“(c) inkluż fil-lista tal-IUU tal-Kummissjoni għall-Konservazzjoni tar-Riżorsi Hajjin tal-Baħar Antartiku⁵, il-Kummissjoni għall-Konservazzjoni tat-Tonna tan-Nofsinhar⁶, il-Kummissjoni Inter-Amerikana għat-Tonn Tropikali⁷, il-Kummissjoni Internazzjonali għall-Konservazzjoni tat-Tonn tal-Atlantiku⁸, il-Kummissjoni dwar it-

⁵ Il-Konvenzjoni dwar il-Konservazzjoni tar-Riżorsi Marini Hajjin tal-Antartiku mfassla f’Canberra fl-20 ta’ Mejju 1980 u dahlet fis-seħh fis-7 ta’ April 1982 (ĠU L 252, 5.9.1981, p. 26).

⁶ Il-Konvenzjoni għall-Konservazzjoni tat-Tonna tan-Nofsinhar li saret f’Canberra fl-10 ta’ Mejju 1993 u dahlet fis-seħh fl-20 ta’ Mejju 1994 (ĠU L 336, 23.12.2015, p. 27).

⁷ Il-Konvenzjoni għat-tishiħ tal-Kummissjoni Inter-Amerikana għat-Tonn Tropikali stabbilita mill-Konvenzjoni tal-1949 bejn l-Istati Uniti tal-Amerika u r-Repubblika tal-Costa Rika (Konvenzjoni ta’ Antigua) li saret f’Washington fl-14 ta’ Novembru 2003 u dahlet fis-seħh fis-27 ta’ Awwissu 2010 (ĠU L 224, 16.8.2006, p. 22).

⁸ Il-Konvenzjoni Internazzjonali għall-Konservazzjoni tat-Tonn tal-Atlantiku ffirmata f’Parigi fl-10 ta’ Lulju 1984 u dahlet fis-seħh fid-9 ta’ Jannar 1997 (ĠU L 162, 18.6.1986, p. 34).

Tonn tal-Oċean Indjan⁹, il-Kummissjoni Ġenerali tas-Sajd għall-Baħar Mediterran¹⁰, il-Kummissjoni tas-Sajd tal-Atlantiku tal-Grigal¹¹, il-Kummissjoni tas-Sajd tal-Paċifiku tat-Tramuntana¹², l-Organizzazzjoni tas-Sajd tal-Atlantiku tax-Xlokk¹³, il-Ftehim dwar is-Sajd fin-Nofsinhar tal-Oċean Indjan¹⁴, l-Organizzazzjoni Reġjonali għall-Ġestjoni tas-Sajd fin-Nofsinhar tal-Paċifiku¹⁵, u l-Kummissjoni għas-Sajd fil-Punent tal-Paċifiku u l-Paċifiku Ċentrali¹⁶.”

(10) Fl-Artikolu 50, fil-paragrafu 2, jiżdied il-punt (m):

“(m) id-dmirijiet tal-Istat Membru tal-bandiera fir-rigward tal-pjanijiet ta’ riċerka tal-Artikolu 4(2).”

(11) Fl-Artikolu 50, fil-paragrafu 2, jiżdied il-punt (n):

“(n) ir-rekwiżiti għal bastimenti impenjati fir-riċerka tal-Artikolu 4(3), (4), u (5).”

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

⁹ Il-Ftehim li jistabbilixxi l-Kummissjoni dwar it-Tonn tal-Oċean tal-Indja iffirmat f’Ruma fil-25 ta’ Novembru 1993 u daħal fis-seħh fis-27 ta’ Marzu 1996 (ĠU L 236, 5.10.1995, p. 25).

¹⁰ Il-Ftehim li jistabbilixxi l-Kummissjoni Ġenerali tas-Sajd għall-Mediterran originarjament ifformulat f’Ruma fil-24 ta’ Settembru 1949 u li daħal fis-seħh fl-20 ta’ Frar 1952 (ĠU L 190, 4.7.98, p. 37).

¹¹ Il-Konvenzjoni dwar il-Kooperazzjoni Multilaterali fil-Gejjieni dwar is-Sajd fl-Atlantiku tal-Grigal, li ġiet iffirmata f’Londra fit-18 ta’ Novembru 1980 u li daħlet fis-seħh fis-17 ta’ Marzu 1982, li l-Komunità Ewropea ssiehbet fiha fit-13 ta’ Lulju 1981 (ĠU L 227, 12.8.1981, p. 22).

¹² Il-Konvenzjoni dwar il-Konservazzjoni u l-Ġestjoni ta’ Riżorsi tas-Sajd f’Ibhra Miftuħa fit-Tramuntana tal-Oċean Paċifiku li saret f’Tokyo fl-24 ta’ Frar 2012 u daħlet fis-seħh fid-19 ta’ Lulju 2015 (ĠU L 55, 28.2.2022, p. 14).

¹³ Il-Konvenzjoni tal-Harsien u l-Amministrazzjoni ta’ Riżorsi tas-Sajd fix-Xlokk tal-Oċean Atlantiku li saret f’Windhoek, in-Namibja, l-20 ta’ April 2001 u daħlet fis-seħh fit-13 ta’ April 2003 (ĠU L 234, 31.8.2002, p. 40).

¹⁴ Il-Ftehim dwar is-Sajd fin-Nofsinhar tal-Oċean Indjan (SIOFA) iffirmat f’Ruma fis-7 ta’ Lulju 2016 u daħal fis-seħh fil-21 ta’ Ġunju 2012 (ĠU L 196, 18.7.2006, p. 5 u ĠU L 76, M, 16.3.2007, p. 78).

¹⁵ Il-Konvenzjoni dwar il-Konservazzjoni u l-Ġestjoni ta’ Riżorsi tas-Sajd f’Ibhra Internazzjonali fin-Nofsinhar tal-Oċean Paċifiku li saret f’Auckland fl-14 ta’ Novembru 2009 u daħlet fis-seħh fl-24 ta’ Awwissu 2012 (ĠU L 67, 6.3.2012, p. 1).

¹⁶ Il-Konvenzjoni dwar il-Konservazzjoni u l-Immaniġġjar ta’ Stokkijiet ta’ Hut Migratorju fl-Oċean Paċifiku Ċentrali u tal-Punent li saret f’Honolulu fil-5 ta’ Settembru 2000 u daħlet fis-seħh fid-19 ta’ Ġunju 2004 (ĠU L 32, 4.2.2005, p. 1).